



बिहार गजट

असाधारण अंक

बिहार सरकार द्वारा प्रकाशित

9 आश्विन 1937 (श0)

(सं0 पटना 1127) पटना, वृहस्पतिवार, 1 अक्टूबर 2015

जल संसाधन विभाग

अधिसूचना

17 अगस्त 2015

सं0 22/नि0सि0(डि0)-14-04/2013/1807—श्री सुमन कुमार, (आई0 डी0-3590), तत्कालीन सहायक अभियंता, सिंचाई प्रमंडल, नावानगर के विरुद्ध कार्य में अभिरुचि नहीं लेने, मलई बराज का सर्वेक्षण कार्य नहीं करने, विभिन्न संरचनाओं एवं पहुँच पथ आदि का प्राक्कलन समर्पित नहीं करने, मलई बराज के निर्माण कार्य में बाधा पहुँचाने एवं आरोपों से मुक्त होने के लिए राजनीतिक दबाव बनाने के प्रथम दृष्टया प्रमाणित आरोपों के लिए विभागीय अधिसूचना संख्या-782 दिनांक 04.07.2013 द्वारा निलम्बित करते हुए संकल्प ज्ञापांक-72 दिनांक 16.01.2014 द्वारा बिहार सरकारी सेवक (वर्गीकरण, नियंत्रण एवं अपील) 2005 के नियम-17 के तहत विभागीय कार्यवाही संचालित की गई। संचालन पदाधिकारी से प्राप्त जाँच प्रतिवेदन की सरकार के स्तर पर समीक्षा की गई। समीक्षोपरान्त प्रमाणित आरोपों के लिए विभागीय अधिसूचना संख्या-1980 दिनांक 17.12.2014 द्वारा श्री सुमन कुमार, तत्कालीन सहायक अभियंता, सिंचाई प्रमंडल, नावानगर के विरुद्ध निम्न दण्ड अधिरोपित किया गया—

(i) 'निन्दन' वर्ष 2013-14

(ii) एक वेतनवृद्धि पर असंचयात्मक प्रभाव से रोक।

विभागीय अधिसूचना संख्या-381 दिनांक 31.03.2014 द्वारा श्री सुमन कुमार को निलम्बन से मुक्त किया गया।

निलम्बन से मुक्त करने के पश्चात पुनः स्थापित किए जाने पर सेवा का निरूपण तथा वेतन-भत्ता की अनुमान्यता के बिन्दु पर निर्णय हेतु बिहार सरकारी सेवक (वर्गीकरण, नियंत्रण एवं अपील) 2005 के नियम-11 (5) के

तहत विभागीय पत्रांक-311 दिनांक 30.01.2015 द्वारा नोटिस निर्गत कर श्री कुमार को पत्र प्राप्ति के साठ दिनों के अन्दर अपना पक्ष प्रस्तुत करने का अवसर दिया गया।

श्री सुमन कुमार द्वारा प्रस्तुत तथ्यों की समीक्षा सरकार के स्तर पर की गई। समीक्षा में पाया गया कि श्री कुमार को प्रमाणित आरोपों के आलोक में दण्डित किया गया है। अतएव निलम्बन अवधि को पूर्ण कर्तव्य अवधि मानने का कोई आधार नहीं है।

अतः सम्यक समीक्षोपरान्त सरकार के स्तर से यह निर्णय लिया गया है कि श्री सुमन कुमार, तत्कालीन सहायक अभियंता, सिंचाई प्रमंडल, नावानगर की निलम्बन अवधि 04.07.13 से 30.03.14 के लिए जीवन निर्वाह भत्ता के अतिरिक्त कुछ भी देय नहीं होगा परन्तु उक्त अवधि की गणना पेंशन के प्रयोजनार्थ की जाएगी।

उक्त निर्णय श्री सुमन कुमार, तत्कालीन सहायक अभियंता, सिंचाई प्रमंडल, नावानगर को संसूचित किया जाता है।

बिहार-राज्यपाल के आदेश से,
मोहन पासवान,
सरकार के अवर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 1127-571+10-डी0टी0पी0।
Website: <http://egazette.bih.nic.in>